

ஈழநாடு

EELA NADU



போள்: 389
மலர் 3

National TAMIL DAILY

தேசிய தினசரி

தபாற் பெட்டி எண்: 49
இதழ் 18

யாழ்ப்பாணம், சார்வரி மாசி 20-ஆம் நாள் றம்ழாண் 15. (3-3-61) வெள்ளிக்கிழமை

சத்தியாக்கிரகிகளுக்கு

உணவும் தண்ணீரும்

கூட தடுக்கப்பட்டன

“இராணுவத்தின் நடத்தை சட்டவிரோதமாகும்”

திரு. எஸ். ஜே. வியின் அறிக்கை

யாழ்ப்பாணம்-மார்ச்சு 3
தமிழரசுக் கட்சித் தலைவர் திரு. எஸ். ஜே. செல்வநாயகம், இன்று வெள்ளிக்கிழமை காலை 9.30 க்கு “ஈழநாடு” விசேஷ பிரதிநிதிக்கு அளித்த பேட்டியில் கூறியதாவது:-

நேற்று வியாழக்கிழமையிலிருந்து, இன்று காலை இதுவரையில் இராணுவமும், கடற்படையும், சட்டத்துக்கு விரோதமாக நடந்து வருகின்றனர். ஆயுதப்படைகளின் இவ்வித நடத்தை உண்மையில் புதன்கிழமையே ஆரம்பமாகிவிட்டது.

மக்கள் தாராளமாக நடமாட முடியாதபடி தடுக்க, இராணுவத்திற்கு சட்டப்படி அதிகாரம் கிடையாது. மனிதத்தன்மையற்ற முறையில் நடக்கும் அளவுக்கும் அவர்களது நடத்தை மிஞ்சிவிட்டது. எங்கள் சத்தியாக்கிரகிகளுக்குக் குடிப்பதற்குத் தண்ணீர் கூட கிடைக்க முடியாதபடி அவர்கள், தடுத்தார்கள், உணவுப்பார்வல்களும் சத்தியாக்கிரகிகளுக்குக் கிடைக்கமுடியாதபடி அவர்கள் தடுத்தனர்.

வட்டுக்கோட்டை மாணவர் பகிஷ்காரம்

தெல்லிப்பளை மார்ச்சு 3 வட்டுக்கோட்டை யாழ்ப்பாணக் கல்வூரி மாணவர்கள் பட்டதாரிமாணவர்கள் உட்பட இன்று பாடசாலைப் பகிஷ்காரம் செய்தனர். பாடசாலைக்கு வராமலிருக்கும்மாணவர் தகுந்த காரணம் காட்டாவிடில் பாடசாலையிலிருந்து நீக்கப்பட்டவேண்டும் என்ற மந்திரியின் அறிவிப்பை எதிர்க்குழுக்கமாகவும், வடக்கு கிழக்கு மாகாணங்களுக்கு அரசாங்கம் அனுப்பியுள்ள ராணுவத்தினரை வரபஸ் பெறும்வரையிலும், இப்பகிஷ்காரம் நீடிக்கும் எனத்தொகிறது. பாடசாலைக்கென வந்த மாணவர்களை வீட்டுக்குச் செல்லும்படி சில மாணவர்கள் கேட்டதன் பயனாக பாடசாலைக்குமுன் பெருந்திரளான மாணவர்கள் குழுமி நின்றனர். கல்லூரி அதிபர் திரு. செல்லையா மாணவப் பிரதிநிதிகள் தலைவரைச் சந்தித்து பாடசாலைக்கு முன்னர் நிற்கவேண்டாமென்றும் வீடுகளுக்கு செல்லுமாறு மாணவர்களுக்கு ஆலோசனை கூறமா

தமிழ் “ஸ்ரீ” கார்கள் பொலிஸ் பிடித்தது

தமிழில் “ஸ்ரீ” இயக்கத்தகடுகளை உபயோகித்ததாய், 4 கார்களையும் 2 வாடகைக் கார்களையும்வாகனப்போக்குவரத்துப் போலிசார் கைப்பற்றிப் பொலிஸ் நிலையத்துக்கு இட்டுச் சென்றனர். இப்போது குறித்த வாகனங்கள் ரம் பொலிஸ் நிலையத்திலேருக்கின்றன. இவர்கள் மீதுசட்ட நடவடிக்கை எடுக்கப்படுமென எதிர்பார்க்கப்படுகிறது.

கொழும்பு தபால்கள் எடுப்பாரில்லை

கொழும்பிலிருந்து இன்று காலை மெயிலில் வந்த தபால்பைகளை எடுக்க யாழ்ப்பாண ரயில்வே நிலையத்தில் யாரும் இல்லாததால், அப்பைகளுடன், தபால்கள், ரயிலில் காங்கேசன் துறைக்குச் சென்று விட்டன.

கொழும்பில் ஐ. நா. அதிகாரி

கொழும்பு மார்ச்சு 3 ஐ. நா. அதிகாரி ரஹாட் பொகாரி இலங்கை வந்திருக்கிறார். இலங்கையிலுள்ள ஐ. நா. தொழில்நுட்ப உதவிச்சபைக்கு அவர் பொறுப்பாயிருப்பார். ஐ. நா. தகவல் நிலையம் ஒன்றைக் கொழும்பில் நிறுவவும் அவர் நடவடிக்கை எடுப்பார்.

ராணுவமே திரும்பிப்போ!

நகரில் மாணவர் ஆர்ப்பாட்டம்

எஸ். ஜே. வி. வேண்டுகோள்

“இராணுவமே திரும்பிப்போ” என்ற கோஷங்களுடன், பல கல்லூரி மாணவர்கள் இன்று யாழ்ப்பாண வீதிகளில் நீண்ட ஊர்வலம் சென்றனர். நான்கு கல்லூரி மாணவர் விடுதிகளை இராணுவம் கைப்பற்றியதால், மாணவர்கள் வெளியேற வேண்டியதாயிற்று.

இன்று ஒரு கல்லூரியும் நடைபெறவில்லை. மாணவர்கள் மறியல் முதலிய இயக்கங்களில் சேரப்படாதென்றும், தங்கள் கல்லூரி அதிபர்களுக்குக் கீழ்ப்படிந்து ஒழுங்காக அமைதியாக இருக்கவேண்டுமென்றும், திரு. எஸ். ஜே. வி. மாணவர்களுக்கு ஒரு வேண்டுகோள் விடுத்துள்ளார்.



‘சமத்துவ மரியாதை அவசியம்’

கொழும்பில் அடலி பிரபு
கொழும்பு வெள்ளி. இலங்கைக்கு விஜயம் செய்துள்ள முன்னர் பிரிட்டிஷ் பிரதமர் அடலிபிரபுவுக்கு நேற்று மாலை கொழும்பு மரநகரசபை ஒரு பொது வரவேற்பளித்தது. அடலிபிரபு தமக்கு அளிக்கப்பட்ட வரவேற்புக்குப் பதிலளித்துப் பேசுகையில் ‘எந்த ஒரு நாடும் வேற ஒரு (6-ம் பக்கம் பார்க்க)

யாழ்ப்பாணத்தில் அரசினர் மேற்கொண்டுள்ள நடவடிக்கை அரசாங்க பார்லிமெண்ட் குழு அங்கீகரிக்கிறது

கொழும்பு மார்ச்சு 3 யாழ்ப்பாண நிலைமைபற்றி ஆலோசிக்க அரசாங்கப் பார்லிமெண்ட் குழு நேற்றுக் கூடியபோது, நிலைமை கட்டுப்பாட்டிற்குள் கொண்டுவர அரசாங்கம் நடவடிக்கைக்கு ஆவன செய்யுமாறு அரசினர் அளித்தது. அரசினர் எதிரிகள் மாகாணங்களைத் தம்மதிக்காமல் உடனடியாக அனுப்பியுள்ள செயல்முறைகளும், இவ்வாறு நடவடிக்கை எடுப்பதுடன், அரசினர் மீதுள்ள தாண்டல் காரணங்களும், பிரதம மந்திரிக்கும் தந்திகளை அனுப்பியிருக்கிறார்கள். யாழ்ப்பாணத்தில் இராணுவத்தினரின் தொகை அதிகரிக்கப்பட்டுள்ளது.

நேற்றுக் கடற்படைவீரர்கள் மறியல் செய்யும் தொண்டர்களைத் துப்பாக்கிக் கட்டையால் அடித்ததின் காரணமாய் 17 பேர் காயமுற்றனர். மறியல் செய்த தொண்டர்கள் மீது தடியடிப்பிரயோகம் செய்யப்பட்டது. நேற்று வடக்கு கிழக்கு மாகாணங்களில் அரசினர் மாகாணங்களிலும், அவைகளை வரபஸ் பெறவேண்டும் என்றும் வடக்கு, கிழக்கு மாகாண எம். பி.க்கள் கவர்னர் ஜெனரலுக்கும், பிரதம மந்திரிக்கும் தந்திகளை அனுப்பியிருக்கிறார்கள். யாழ்ப்பாணத்தில் இராணுவத்தினரின் தொகை அதிகரிக்கப்பட்டுள்ளது.

இன்று காலையிலும், இராணுவமும், தொண்டர்களும் யாழ்ப்பாணத்தில் குவிந்து கொண்டிருக்கிறார்கள். கச்சேரி முதலிய இடங்களில் நேற்று இருந்த கடற்படையினரை இன்று காணவில்லை. அவர்களுக்குப் பதில் இராணுவத்தினர் துப்பாக்கி சுட்டியுடன் முலைக்கு முலை காவல் புரிந்துவருகின்றனர். கச்சேரி தோட்டத்தில் இராணுவ லொறிகள் பல நிறுத்தப்பட்டுள்ளன. ஊரெல்லாம் ஜீப்புக்களில் இராணுவத்தினர் சுற்றிகாவல் புரிந்துவருகிறார்கள். கிளிநொச்சியிலிருந்து, திரு. சிவசுந்தரம் எம்.பி. தலைமை (6-ம் பக்கம் பார்க்க)

வரிவிளம்பரம்

வீடு வாடகைக்கு

இரண்டு அறைகளைக் கொண்ட மின்சாரம் இணைக்கப்பட்ட குழாய்த் தண்ணீர் வடிகால்வாய் வசதிகள் உள்ள வீடு வாடகைக்கு இருக்கிறது. கல்லூரிகளுக்கும், மார்க்கட்டுகளுக்கும், ஆஸ்பத்திரிகளுக்கும், அருகிலும் உடுவில் வீதியில் கிராமச்சங்க கந்தோருக்கும் அண்மையில் இது இடம் பெற்றுள்ளது.

விரும்பு வோர் கீழ்க்கண்ட விவரத்துக்கு எழுதவும்.

No. 46 பொன்னுத்துரை கூடல் ஆணைக்கோட்டை

வானொலி நிகழ்ச்சிகள் கொழும்பு

வெள்ளி, 3-3-61

(செய்திகள் காலை 7-00, பகல் 12-45, மாலை 6-00, இரவு 9-00)

காலை 6-45 உதயகீதம் 6-50 சைவ நற்சிந்தனை 6-55 இஸ்லாமிய நற்சிந்தனை 7-15 காலைக் கதிர் 7-30 திரை இசை 7-45 எஸ். சோமலக்ஷ்மி - பத்திப் பாடல்கள் 8-15 இஸ்லாமிய கீதங்கள் பகல் 12-00 சித்திர கானம் 1-00 கதம்ப இசை மாலை 5-15 எஸ். சிவசாமி - நாகல்வரம் 6-15 பாங்கு 6-30 கிராம சஞ்சிகை இரவு 7-00 ஞான - அஞ்சலி 7-30 பண்டித மணி எஸ். கணபதிப்பிள்ளை - பேச்சு 7-45 ஆகாசவாணி அஞ்சல் 8-45 இஸ்லாமிய கீதங்கள் 9-15 இஸ்லாமிய நிகழ்ச்சி 10-00 நேயர் விருப்பம்.

திருச்சி

(செய்திகள்: காலை 7-15, பகல் 2-00, இரவு 7-15)

காலை 7-30 வள்ளுவன் மாண்பு - உரைக்கோவை 7-45 இசைக்கோவை பகல் 12-00 தொழிலாளர்களுக்கு 2-30 நடுத்தரப் பள்ளிகளுக்கு 1-00 1-00 மாதர் நிகழ்ச்சி 2-10 உயர் தரப்பள்ளிகளுக்கு மாலை 4-45 விவிதபாரதி (கர்நாடக சங்கீதம்) 6-15 கிராம நிகழ்ச்சி இரவு 7-30 சென்னை அஞ்சல் 9-30 புதுமலர் மெல்விசைப் பாடல்கள் 9-45 இசைமாலை.

வானொலியில் வள்ளுவர் திருநாள்

திருவள்ளுவர் திருநாளை, இலங்கை வானொலி இன்று (மாசி உத்தரத்தன்று) காண்டாடுகின்றது. இரவு 7-00 மணிக்கு ஞானஞ்சலி - சைவ சஞ்சிகையில் வள்ளுவருக்கு அஞ்சலி செலுத்தப்படும். இதனைத் தொடர்ந்து "திருவள்ளுவரின் கடவுட்கொள்கை" பற்றி திருமதி மகேஸ்வரி மகாதேவா 7-30க்கு பேசுவார்.

இலங்கை வானொலியின் ஆங்கிலப் பகுதியில் சேர் கந்தியா வைத்தியநாதன் திருவள்ளுவரின் கொள்கை பற்றி 4 மணிக்கு ஆங்கிலத் பேசுவார்.

தமிழ் வானொலி தஞ்சை சேர்ந்த சென்னை திருவள்ளுவர் தினத்தைக் கொண்டாடும் வகையில் உரைக்கோவை வானொலியை ஒலிபரப்பும். இவ்வாறு காலை 7-30க்கு திருவள்ளுவர் தினத்தைக் கொண்டாடும் வகையில் உரைக்கோவை வானொலியை ஒலிபரப்பும். இவ்வாறு காலை 7-30க்கு திருவள்ளுவர் தினத்தைக் கொண்டாடும் வகையில் உரைக்கோவை வானொலியை ஒலிபரப்பும்.

அரசாங்கக் கூட்சியின்தீர்மானம்

சத்தியாக்கிரகத்தை நிறுத்தவேண்டும்

கொழும்பு, வெள்ளி - எதிர்நோக்கியுள்ள பிரச்சனைகள் சம்பந்தமாக சுமுகமான தீர்வு காண்பதற்கு அரசாங்கம் வட்டமேசை மகாநாடு கூட்டி பேச்சுவார்த்தை நடத்தவேண்டும் என்று மிரிகமை எம். பி. திரு. விஜயபாகு விஜயசிங்கா அரசாங்க பார்லிமெண்டரிக் குழுக்கூட்டத்தில் கொண்டுவந்த தீர்மானம் ஆதரவு கிடைக்காமல் தோல்வியடைந்தது.

பார்லிமெண்டரிக் குழுவின் அவசரக் கூட்டம் நேற்றுக் காலை நடைபெற்றது.

வடக்கிலும் கிழக்கிலும் சத்தியாக்கிரக இயக்கத்தை உடனடியாக நிறுத்தவும் நாட்டில் அமைதியையும் பாதுகாப்பையும் ஸ்திரமாக நிலைநாட்டவும் உடனடியாக நடவடிக்கை எடுக்க வேண்டுமென்று அரசாங்கக் கட்சி அரசாங்கத்தைக் கேட்டுக்கொண்டது. தமிழர் பிரச்சனை வட்டமேசை மகாநாடு கூட்டிப் பேச்சுவார்த்தை நடத்தித் தீர்வுகாண வேண்டுமென்ற திரு விஜயபாகு விஜயசிங்காவின் தீர்மானம் போதிய ஆதரவு கிடைக்காததால் தோல்வியடைந்தது.

இச்சமயத்தில் தமிழரசுக் கட்சியினருடனே தமிழ் சமூகத்தின் இதர பிரதிநிதிகளுடனே அரசாங்கம் பேச்சுவார்த்தை நடத்தக்கூடாது என்று அங்கத்தவர்கள் பலர் தெரிவித்தனர். பயமுறுத்தலுக்குப் பணிந்து பேச்சுவார்த்தை நடத்தக்கூடாது என்று அவர்கள் கூறினார்கள்.

மாணவர் பிரதிக்ளை

"தக்கதருணம் வரும் பொழுது சாத்வீகப்போராட்டத்தில் குதிக்க குதிக்க நாம் தயங்கமாட்டோம். எந்தநாட்டிலும் மாணவர்கள்தான் உரிமைப்போரில் முன்னின்று உழைத்தவர்கள் என்பதை வரலாறு எமக்குத்தெரிவிக்கின்றது", என செல்வக. இராசதுரை சண்டுருப்பாய் இந்துக் கல்லூரி மாணவப்பேரவையின் கூட்டத்தில் பேசும் போது குறிப்பிட்டார். ஆசிரியர் திரு. மு. சிவானந்தன் எம்.பி. செல்வர்கள் ஈ. பொன்னம்பலம், பி. கந்தகாமி முதலியோரும் பேசினார்கள். சத்தியாக்கிரகத்தில் அடிக்கட்ட வேண்டிய முன்னின்று தலைவர் திரு. ச. செல்வனியாகம் விஷேட விருந்தினராக வந்திருந்து சிறப்புரை ஆற்றினார்.

வேலைப்பாடமைந்த கைவேலைகள் இயந்திர சகாப்தத்திலும் ஜெர்மனியில் புத்துயிர்

ஜெர்மனியில் இயந்திர சகாப்தம் ஏற்பட்டிருந்த போதிலும் வேலைப்பாடமைந்த கைவேலைகள் அடியோடு அழியாமல் பாதுகாக்கப்பட்டு வருகிறது. 15, 17, 18ம் நூற்றாண்டுகளில் ஜெர்மன் கைவேலைகளுக்கு உலகமெங்கும் புகழ் பரவியிருந்தது. 19-வது நூற்றாண்டில்தான் தொழில்களில் இயந்திரங்கள் புகுத்தப்பட்டு கைவேலைப்பாடமைந்த கைவேலை அடியோடு போய்விடுமோ என்ற நிலை ஏற்பட்டது. ஆனால் சில ஸ்தாபனங்கள் "டியூட்டி வெர்க்பண்ட்" ஸ்பாஹால் போன்றவை இக்கலையைக் காப்பாற்ற வேலை பாடுவன. கைவினைஞர்களுக்கு தக்கபயிற்சியும் அளித்தன. இன்று ஜெர்மனியில் வேலைப்பாடமைந்த கைவேலை பொருள்களுக்கு ஆதரவு பெருகி வருகிறது. இத்தாலியிலுள்ள மிலான் நகரில் நடைபெற்ற 12 வது சர்வதேச கைத்தொழில் 'டிஸைன்' மகாநாட்டில் மேற்கு ஜெர்மன் கைவினைஞர்கள் 200 பேர்களுக்குமேல் கலந்து கொண்டனர். கண்ணாடி, பிங்கான் பொருள்களில் 'டிஸைன்'கள் அமைந்ததைப் பாரட்டி ஒரு சிறந்த பரிசு ஜெர்மன் நிபுணர் ஹென்ரிச் லோபல் ஹாட் என்பவருக்கு வழங்கப்பட்டது. பிரபல பிராங்க்பர்ட்டுமெனி ஒன்றும் தன் வேலைப்பாடமைந்த பொருள்களை ஒரு பரிசைப் பெற்றது. மற்ற ஜெர்மன் நிபுணர்கள் 5 தங்க மெடல்களை வெள்ளி மெடல்களையும் பெற்றிருக்கின்றனர். இந்த மகாநாடு கண்காட்சிகளில் கலந்துகொண்ட இதர நாடுகள் -- பிரிட்டன், மெக்ஸிகோ, ஸ்விட்ஸர்லாந்து, ஆஸ்திரியா, பிரான்ஸ், ஸ்வேடன், பின்லாந்து.

சத்தியாக்கிரகத்தை பார்வையிட வந்த யு.என்.பி. தூது கோஷ்டி

யாழ்ப்பாணம், வெள்ளி - யாழ்ப்பாடத்தில் என்ன நடக்கிறது உண்மை நிலையை அறிந்து செல்வதற்கான ஜக்கியதேசியக்கட்சி மேலிடத் துணை அனுப்பப்பட்ட இருவர் நேற்று மறியல் டைபெற்ற இடங்களை கடற்படை, இராணுவ வீரர்கள் கடமையாற்றிய இடங்களையும் பார்வையிட்ட தோடு பொலிசாரினாலும் இராணுவத்தினராலும் தாக்குதலுக்குள்ளாகிய காயமடைந்த சத்தியாக்கிரகிகளையும் ஆஸ்பத்திரியில் சென்று பற்றவை யிட்டனர். பார்லிமெண்ட் அங்கத்தவர்களான நயினா மரைக்காயர், திரு. சிறில் மத்தியூஸ் நுகிய இருவரும் தமிழரசுக் கங்கித்தலைவர் திரு. எஸ். ஜே. வி. செல்வநாயகத்தை யும். யாழ்ப்பாணம் எம்.பி. திரு. அல்பிரட் துரையப்பாவையும் தனித்தனியாகச் சந்தித்துப் பேசினர்.

குமாஸ்தாக்கள் கோரிக்கை

யாழ்ப்பாணம், வெள்ளி - அரசாங்க குமாஸ்தா சங்க யாழ்ப்பாணக்கிளை நேற்றுக் காலை தகது அங்கத்தவர்களு சம்பளம் கிடைக்காதது குறித்து தலைமைச்சங்கத்துக்கு தெரிவிப்பதெனவும் கடற்பரை யாழ்ப்பாணத்துக்கு அனுப்பியது பற்றி வருத்தம் தெயுவிது மகஜர் ஒன்றை தலைமைப்பீடத்துக்கு அனுப்புவதனவும் தீர்வாணித்தனர்.

மே. ஜேர்மனி இந்தியாவுக்கு ரூ. 150 கோடி உதவும்

புதுடில்லி - இந்தியாவின் 3வது ஐந்தாண்டுத் திட்டத்துக்கு மேற்கு ஜேர்மனி வருடாவருடம் 50 கோடி ரூபாய் வீதம் மொத்தம் 150 கோடி ரூபாய் வழங்கும் மென அறிவிக்கப்பட்டது. இப்போது டில்லியிலுள்ள மேற்கு ஜேர்மனி நிதிமந்திரி டாக்டர் வில் ஹெல்மன், பிரதமர் நேருவையும் நிதிமந்திரி திரு. தேசாய் மற்றும் இதர மந்திரிகள் ஆகியோரையும் கண்டு பேசினார்.

சத்தியாக்கிரகிகள் தாக்கப்பட்டது குறித்து பிரதமருக்கு தந்தி

யாழ்ப்பாணம், எம். பி. திரு. அல்பிரட் துரையப்பா புதிய யாழ்ப்பாண அரசாங்க அதிபர் திரு. என். பி. விஜயரத்னாவையும், உதவி போலிஸ் இன்ஸ்பெக்டர் ஜெனரல், கடற்படைத் தளபதி ஆகியோரையும் பேட்டி கண்டு, பலாலி ரோட்டு ரயில்வே கடவையில் இருந்த நெருக்கடியான நிலையை நிவர்த்திக்க போலிஸ் உதவி பெற்று வாகனப் போக்குவரத்தை சீர்ப்படுத்தினார் என அறிவிக்கப்பட்டது. மாநகரசபை அங்கத்தினர்கள் ஹாலி அபுசாவி, திரு. குமார குரியர் ஆகியோரும் ஊர்வலமாக தைலத்துக்குச் சென்று இவ்விஷயத்தில் உதவிபுரிந்தனர்.

சத்தியாக்கிரகிக் ஒருவர் மீது நடத்தப்பட்ட தாக்குதலை ஆட்சேபித்து திரு. ஏ. ரி. துரையப்பா எம். பி. பிரதமருக்குத் தந்தி அனுப்பியுள்ளார். இராணுவத்தினரின் தாக்குதலால் காயமுற்று ஆஸ்பத்திரியில் லிப்பவர்களையும் திரு. துரையப்பா சென்று பார்வையிட்டார்.

இன ஒதுக்கலை முழுமுச்சாய் எதிர்ப்பேன்

—துங்கு கோலாலம்பூர் - லண்டனில் நடைபெறவிருக்கும் காமன்வெல்த் பிரதமர் திரிகள் மகாநாட்டில் இனஒதுக்கக் கொள்கையை தாம் முழுமுச்சாய் எதிர்க்கப்போவதாக மலாயா பிரதமர் துங்கு அஞ்சல் ரஹ்மான் கூறினார்.

மத்திய கிழக்கு

தலைவர்கள் மகாநாடு

ரபாட் - மொராக்கோ மன்னர் 2-வது ஹசன், ஜெனீவா ஜனாதிபதி வோர்கிபா, அல்ஜீரிய விடுதலை இயக்கத்தலைவர் திரு. பெர்ஹுட் அப்பால் ஆகியோர் ரபாட்டில் சந்தித்து மத்திய கிழக்கு நிலைமை பற்றி ஆராய்ந்ததாக அறிவிக்கப்படுகிறது.

கல்லூரிக்குள் இராணுவம்

யாழ்ப்பாணம், வெள்ளி - யாழ்ப்பாணம் மத்திய கல்லூரி மாணவர் வீடுதிக்குள் நேற்று முற்பகல் 11 மணிக்கு இராணுவத்தினர் உட்சென்றதை ஆட்சேபிக்கு முகமாக கல்லூரி மாணவர்கள் கல்லூரிக்கு முன்னால் சத்தியாக்கிரகம் செய்தனர். இராணுவத்தினரின் இச்செயலை ஆட்சேபித்து மாணவர், சம்மந்தப்பட்ட அதிகாரிகளிடம் முறையிட்டுள்ளனர். ஸ்டான்லிக் கல்லூரி, இந்துக் கல்லூரி ஆகிய கல்லூரிகளிலும் இவ்விதமாக இராணுவம் புகுந்துள்ளதை ஆட்சேபித்து மாணவர்கள் சத்தியாக்கிரகம் செய்தார்கள்.

பெற்றோருக்கு வேண்டுகோள்

யாழ்ப்பாணம், வெள்ளி - கோதிய காரணமின்றிப் பாடசாலைக்கு வராத மாணவர்களைப் பள்ளிக்கூடத்திலிருந்து அகற்ற வேண்டும் என்று வியாழக்கிழமை வானொலிமூலம் அரசாங்கம் வெளியிட்ட உத்தரவை எதிர்த்து எல்லாப் பெற்றோரும் தங்கள் பிள்ளைகளை பாடசாலைகளுக்கு இன்று அனுப்பாதிருக்கும்படி பெற்றோர் பலர் கையொப்பமிட்டு ஒரு துண்டுப்பிரசுரத்தின் மூலம் வேண்டியுள்ளனர். அத்துண்டுப் பிரசுரத்தில் எல்லாப் பெற்றோரும் தங்கள் பிள்ளைகளை ஒருமித்து வெள்ளிக்கிழமை பள்ளிக்கூடத்துக்கு அனுப்பாதிருக்கும்படியும், மாணவர்கள் எல்லோரும் பாடசாலைக்குச் செல்லாமல், ஊர்வலம் முதலியவற்றில் பங்குபற்றாது அமைதியாக வீட்டிலிருக்கும்படியும் கண்டிப்புக்குரியது.

வெளிவந்து விட்டது!

அ. விசுவநாதன், B. A. அவர்களின்

1. குடியியலும் அரசாங்கமும்
முதலாம் பாகம்
சிரேஷ்ட தராதர வகுப்பு,
சர்வகலாசாலைப் பிரவேச வகுப்புகளுக்குரியது.
விலை ரூபாய் 3-00

★

2. இரண்டாம் பாகம் (அச்சில்)

★

3. குடியியல் 8-ம் வகுப்பு
திருத்திய பதிப்பு.
விலை ரூபாய் 1-75

★

ஏக விற்பனையுரிமை:

ஸ்ரீ லங்கா புத்தகசாலை
234, கே. கே. எஸ். ரோட்,
யாழ்ப்பாணம்.

காங்கேசன் துறை-யாழ்ப்பாணம்

ரயில்போக்குவரத்து ஸ்தம்பிதம்
ஆரியகுளம் ரயில் கடவையில்
வாகனங்கள் மறிக்கப்பட்டதன்பலன்

யாழ்ப்பாணம் ஆரியகுளம் தடி ரயில்வே கடவையருகில் தெற்குநோக்கி யாழ்ப்பாணம் வரும் வாகனங்களை கடற்படை வீரர்கள் மறித்தனர். காலையில் ஆஸ்பத்திரிக்குச் செல்லவிருந்த டாக்டர்களும் மற்றும் உத்தியோகஸ்தர்களும் மறிக்கப்பட்டார்கள். பலாலி ஆசிரியர் பயிற்சிக் கலாசாலையிலிருந்து வைத்தியப் பரீட்சைக்காகச் சென்ற ஆசிரியமாணவர்கள் தடை செய்யப்பட்டனர். இவ்வாறு திரண்ட பல்நூறு மக்கள்—பெண்கள் உட்பட அங்கேயே அமர்ந்திருக்கிறார்கள். ஏராளமான கார்களும் மறிக்கப்பட்ட நிலையில் அங்கேயே தேங்கிக் கிடந்த.

காலை 10.45 மணிக்கு ஆஸ்பத்திரியில் வேலைசெய்யும் ஊழியர்களும் நேர்ஸ்தாரும் ஆஸ்பத்திரியைவிட்டு வெளியேறி ஊர்வலமாகச் சென்று, ஆரியகுளம் ரயில்வே கடவையில் அமர்ந்திருந்தனர். பெரும் தொகையான பெண்கள் உட்பட ஏராளமானோர், போக்குவரத்து சுகஜ நிலைக்குவரும் வரை அப்படியே இருக்க முடிவுசெய்தனர்.

ரயில்வே கடவை பூட்ட முடியாததன் காரணமாய் "சிக்னல் போஸ்ட்" அடியில் காங்கேசன் துறையிலிருந்து காலை 8.30 க்கு யாழ்ப்பாணம் வந்த ரயில் அங்கேயே நிறுத்தப்பட்டிருந்ததால் புகையிரதப் போக்குவரத்தும் தற்காலிகமாகப் தம்பித்திருந்தது.

கூ.மொ.வி.
ஸ்தாபனத்தை
திறக்கும் முயற்சி தோல்வி

யாழ்ப்பாணம். யாழ்ப்பாணத்தில் ஸ்தாபனவி ரோட்டிலிருக்கும் கூட்டுறவு மொத்த விற்பனை ஸ்தாபனக் கிளை யைத் திறந்து வைக்கும் முயற்சி நேற்றுக் கொழும்பினுள்ள தலைமைக் காரியாலய அதிகாரிகள் உத்தரவிட்டனர்.

கிளை உத்தியோகஸ்தர்கள் பொலிஸ் உதவியுடன் ஸ்தாபனத்தைத் திறக்க முயன்றும், அங்கு அமர்ந்திருந்த தொண்டர்கள் அதற்கு தடையாய் இருந்ததால் தங்கள் முயற்சியைக் கைவிட்டுத் திருப்பிச் சென்றனர்.

கடல்தளபதிக்கு
ஆணையாளர் புகார்

யாழ்ப்பாணம். யாழ்ப்பாணம்மாநகரநகரசுத்தித் தொழிலாளர்கள் தங்கள் வேலைகளைச் செய்யவிடாமல் கடற்படைவீரர்கள் தடுத்து வருவதாகக் கடற்படைத் தளபதி திரு. ராஜன்கதிர்காமருக்கு மாநகரசபை ஆணையாளர் திரு. ர. வி. சின்னையா தந்திமுலம் புகார் செய்திருக்கிறார்.

இலக்கிய விமர்சகர்
ஞாயகார்த்தம்

கொழும்பு. இலக்கிய விமர்சகர் முனிதா தாலகுமாரதுங்கவீண்சிரார்த்த தினம் நேற்றுக் கொண்டாடப்பட்டது. பல கூட்டங்கள் அவரது ஞாபகார்த்தமாக நடைபெற்றன. கவர்னர் ஜெனரல். வித்தியாலங்கார, வித்தியோதய, இலங்கைப் பல்கலைக்கழக துணைவேந்தர்கள் ஆகியோர் ஞாபகார்த்தக் கூட்டத்தில் பங்கெடுத்துக் கொண்டனர்.

யாழ்ப்பாணம்
கச்சேரி
மாற்றப்பட்டது

கொழும்பு யாழ்ப்பாணத்தில் வழக்கமான அரசாங்க வேலைகளை இடையூறின் தொடர்ந்து நடத்தும் பொருட்டு, யாழ்ப்பாணக் கச்சேரி வேறு இடத்திற்கு மாற்றப்பட்டிருப்பதாய் நிதிமந்திரி திரு.பிலிசுல்டயஸ் பண்டாரநாயகா பார்லிமெண்டில் கூறினார்.

மார்ச் 29-ம் தேதி
உபதேர்தல்கள்

கொழும்பு பார்லிமெண்ட் மாத்தளை உபதேர்தலுக்கான விண்ணப்பப் பத்திரங்கள் நேற்றுப் பகல் ஏற்றுக்கொள்ளப்பட்டன. மார்ச் 29-ம் தேதி மாத்தளை உபதேர்தல் நடைபெறுகிறது. பூலங்கா சுதந்திரக் கட்சி, ஐக்கிய தேசியக் கட்சி, ஐக்கிய இலங்கை யாக்கட்சி ஆகியன இதே தேர்தலில் போட்டியிடுகின்றன. குருநாகல், ரக்கம ஆகிய தொகுதிகளின் உபதேர்தல்களும் மார்ச் 29-ம் தேதி நடைபெறவிருக்கின்றன.

இந்தியச் செய்திகள்

பெருபாரி பிரதேசத்தைப் பாகிஸ்தானுக்குக் கைமாற்றிக் கொடுப்பதற்கு திகதி எதுவும் நிர்ணயிக்கப்படவில்லை என பிரதமர் நேரு கூறினார்.

ஐமத்ய சமஸ்கிருத கழகர் ஒன்றை நிறுவி, சமஸ்கிருத ஆராய்ச்சி நடத்த அரசாங்கம் தீர்மானித்திருப்பதாய் கல்விமந்திரி டாக்டர் சிறிமாவிகூறினார்.

உள்நாட்டு மந்திரி பண்டிபந்தின் உடல்கலை நேற்றுப் பகல் மோசமாய் இருந்ததாக அறிவிக்கப்பட்டது.

பாரதமும், அமெரிக்காவும் சேர்ந்து பலூன்கள் மூலம் வான ஆராய்ச்சி நடத்தத்திட்டமிட்டுள்ளதாய் அறிவிக்கப்படுகிறது.

அமெரிக்க
சமாதான அணி

வாஷிங்டன் பலநாடுகளில் பணிபுரிவதற்கு அமெரிக்கர்களைக் கொண்ட சமாதான அணி ஒன்றை ஏற்படுத்தும் யோசனையை ஜனாதிபதி கெனடி வெளியிட்டிருக்கிறார். இந்த அணியினர் அந்தந்த நாட்டுக்களுடன் ஒன்றாகக் கலந்து பழகி, அவர்கள் உண்ணும் உணவைப் புகுத்துச் சமாதானப்பணிபுரிவார்கள். இதில் எவ்வித அரசியல்நோக்கமோ, வேறு எந்தநோக்கமோ கிடையாதென்றும் கெனடி அறிவித்தார்.

எங்கே
போகிறீர்கள்?

யாழ்ப்பாணம், வியாழன்
"எங்கே போகிறீர்கள்?"

யாழ்ப்பாணம் பொலிஸ் சப்ரிண்டென்ட் திரு. ஆண்ட்ரீப்படி தமிழில் கேட்டார்.

நேற்றுக் காலை கச்சேரியை நோக்கி உருப்பரையிலிருந்து ஊர்வலமாக வந்து கொண்டிருந்த மாணவர்களை பலாலி வீதியில் ஆரியகுளம் சந்திக்கருகில் கடற்படை வீரர்கள் தடுத்து நிறுத்தினர்.

ஊர்வலமாகச் செல்லக் கூடாதெனக் கடற்படையினர் கூறியதும் தங்களை ஊர்வலமாகச் செல்ல அனுமதிக்கும் வரை தாங்கள் அவ்விடத்திலிருந்து செல்லமுடியாதென மழுத்த மாணவர்கள் வீதியில் உட்கார்ந்துகொண்டனர்.

காலையில் உட்கார்ந்த மாணவர்கள் கொதிக்கும் வெயிலையும் பொருட்படுத்தாது முன்வைத்த காலைப் பின்வைக்க மாட்டோமென்று கூறியபடி உட்கார்ந்துகொண்டனர்.

மாணவர்களின் மனஉறுதியைக் கண்ட அயலவர்கள் ஓலை, கிடுகு, பாய், முதலிய

வடக்கு, கிழக்கில் ராணுவம்

துரதிருஷ்டமான நடவடிக்கை

ஜனப் அஸீஸ் அறிக்கை

கொழும்பு, புதன்
"வடக்கு, கிழக்கு மாகாணங்களில் ராணுவ நடவடிக்கை மேற்கொள்ளப்பட்டிருப்பது ஒரு துரதிருஷ்டமான செயலாகும்" என்று ஜனநாயக காங்கிரஸ் தலைவர்களில் ஒருவரான

வைகளை மாணவர்களுக்குக் கொடுத்து உதவியதுடன் குளிர்பானங்களும் கொடுத்து ஆதரித்தனர்.

மாணவர்களின் ஊர்வலத்தைத் தொடர்ந்து நடத்தவோ கலைந்து செல்லவோ எடுக்கப்பட்ட முயற்சிகள் பலனளிக்கவில்லை.

கொதிக்கும் வெயிலையும் உருகும் தாரையும் சிறிதும் சட்டை செய்யாது வீதியில் சத்தியாக்கிரகம் செய்ய ஆரம்பித்த மாணவர்களை தமிழரசுக் கட்சி எம். பி.க்களும் வந்து சமாதானப்படுத்த முயன்றனர்.

இறுதியில் பிற்பகல் சுமார் 2 மணிக்கு எம். பி.க்கள் சிலர் எடுத்த முயற்சியின் பயனை பொலிஸ் சப்ரிண்டென்ட் திரு. ஆண்ட்ரீஸ்தலத்திற்கு விஜயம்செய்து மாணவர்களிடம் மேலே கூறப்பட்ட கேள்வியைக் கேட்டார்.

"எங்கே போகிறீர்கள்?"

ஜனப். ஏ. அஸீஸ் விடுத்துள்ள ஒரு அறிக்கையில் கவலை தெரிவித்துள்ளார். அவர் மேலும் குறிப்பிட்டிருப்பதாவது:-

தற்பொழுது நாட்டின் பொருளாதாரத்தை அபிவிருத்தி செய்ய வேண்டிய அவசியத்தை அரசாங்கம் உணரவேண்டும்.

தற்பொழுது நடைபெறும் சம்பவங்கள் இந்தத்துறையில் நஷ்டத்தைத்தான் ஏற்படுத்தும் காலம் கடந்த இச்சந்தர்ப்பத்திலாவது பேச்சுவார்த்தைகள் மூலம்பிரச்சினைகளைத் தீர்த்துக் கொள்ள அரசாங்கம் சமஷ்டிக் கட்சித்தலைவர்களை ஒரு மகாநாட்டுக்கழைக்கும் என்று நான் நம்புகிறேன்.

என்று திரு. ஆண்ட் கேட்ட கேள்விக்கு "தமிழன் உரிமைப் போருக்குப் போகிறோம்" என்று மாணவர் பதிலளித்தனர். "எங்கே?" என்று திரு. அலன்ட் மீண்டும் கேட்ட பொழுது "கச்சேரிக்கு" என்று பதில் கிடைத்தது.

"அப்படியா. நீங்கள் போகலாம்" என்று அனுமதி கொடுத்தார் திரு. ஆண்ட்!

புகையிலை, வெங்காயம்
பயிரிடும் கமக்காரரே!

பொஸ்நீன் வாங்கி, உங்கள் பயிர்களைச் சிக்கனமாகவும், சிறப்பாகவும் அழகுகளைவன், பணிப்புச்சி அல்லது மற்றும் பூச்சி புழுக்களிலிருந்து காப்பாற்றுங்கள்.

கிடைக்கும் இடங்கள்:

யாழ்ப்பாணம்: வடகுதி விவசாய உற்பத்தியாளர் கூட்டுறவு யூனியன், மகாதேவா கம்பனி; ஆட்டோஸ் லிமிட்டெட்; செம்மா தெரு ஷெல் நிரப்புதலையம்.

ஊர்காவற்றுறை: கயிறல் புஸ்திரிபியூட்டர்ஸ்.

நெல்லியடி: பயனியர் டிரேடிங் சென்டர்.

மாண்டபுரம்: காண்டபன் புஸ்திரிபியூட்டர்ஸ்.

மற்றும் பெரும்பாலான ஷெல் நிரப்பு நிலையங்கள், கூட்டுறவு விவசாய நிலையங்கள் உற்பத்தி விற்பனை சங்கங்கள்.



ஷெல் விவசாய ரசாயனப் பொருட்களை நம்பிப் பயன்படுத்தும்

தொழிலாளருக்கிடையே பாகுபாடு எதற்கு?

கொழும்பு தொழில் மகாநாடு போன்ற வற்றில்கூட தோட்டத் தொழிலாளர், நகரதொழிலாளர் என்ற பாகுபாடு ஏன் பாராட்டப்படுகிறது என்று இலங்கை தோட்டர் தொழிலாளர் யூனியன் பொதுக்காரியதரிசி திரு. என். சண்முகநாதன் தொழில் இலாகாவைக் கேட்டிருக்கிறார்.

நகரப்பகுதிகளில் தொழிலாளர் யூனியன் கிளை சந்தாபனங்களில் பிரதிநிதிகள் தொழில் தகராறு சம்பந்தமான மகாநாடுகளில் கலந்து கொள்ள அனுமதிக்கப்படுகிறார்கள் என்றும் ஆனால் தோட்டப்பகுதிகளில் தொழிலாளர் பிரதிநிதிகளாகத் தொழிலாளர்களே மாநாடுகளில் கலந்து கொள்வதை தோட்ட முதலாளிகள் அனுமதிக்கிறார்களென்றும் திரு. சண்முகநாதன் தொழில் கமிஷனுக்கு எழுதியிருக்கிறார்.

இருதயத்தை 2 மணி நேரம் நிறுத்தலாம்

கொழும்பு இருதயத்தை இரண்டு மணி நேரம் வேலை செய்யாமல் தடுத்து வைத்து ரண சிகிச்சை செய்வதற்குப் பெரிதும் பயன்படும் ஒரு யந்திரத்தை டாக்டர் மெல்ரோஸ் என்பவர் இலங்கைக்கு கொண்டு வந்திருக்கிறார் இருதயம் வேலை செய்யாமலிருக்கும்போது விதைத்துப்போகாமலும் இருக்க இந்த யந்திரம் உதவுமா. இதுவரை இம்மாதிரியான ஒரு வைத்திய சாதனம் இலங்கைக்கு கொண்டுவரப்படவில்லை.

நேற்று நடந்த மறியல்

யாழ்ப்பாணம் வெள்ளி அட்வகேட் எஸ். கதிரவேர்தினே தலைமையில் யாழ்ப்பாணத் தொகுதித் தொண்டர்கள் வியாழக்கிழமை மறியல் செய்தனர்.

யாழ்ப்பாணத்தில் கடைகள் மூடப்பட்டிருந்தன. கறுப்புக் கொடிகள் பறந்தன. யாழ்ப்பாண வர்த்தகர்கள், இந்திய வர்த்தகத் தொழிலாளர்கள், இந்திய சில்லறை வியாபாரிகள் ஆகியோர் நாவலர் சந்தியிலிருந்து கச்சேரிக்கு ஊர்வலமாகச் சென்று மறியல் இயக்கத்தில் கலந்து கொண்டதுடன் திரு. எஸ். ஜே. வி. செல்வநாயகத்திடம் 45,000 ரூபாய் கொண்ட பணமுடிப்பொன்றையும் போராட்ட நிதிக்குக் கொடுத்தனர், இந்திய வர்த்தகத் தொழிலாளரும் சில்லறை வியாபாரிகளும் தனியாக ஒரு பண முடிப்புக் கொடுத்தார்கள்.

ஊர்காவற்றுறையில் ஊர்த்தால்

ஊர்காவற்றுறையில் வியாழக்கிழமை பூரண ஊர்த்தால் அனுஷ்டிக்கப்பட்டது. அங்கிருந்து யாழ்ப்பாணம் கச்சேரிக்கு ஊர்வலமாகச் சென்ற திரு. செல்வநாயகத்திடம் பண முடிப்பொன்றைக் கொடுப்பதென்றும் ஊர்காவற்றுறை வர்த்தக சங்கம் தீர்மானித்திருந்தது.

'பொருளாதார அபிவிருத்திக்கு வழி ஏற்படாது

கண்டி கண்டிமுத்தமிழ் மன்றச் செயலாளர் விடுத்திருக்கும் ஓர் அறிக்கை கூறுவதாவது: மொழி உரிமைக்காக யாழ்ப்பாணத்தில் நடைபெற்று வரும் சத்தியாக்கிரக இயக்கத்தில் கலந்துகொண்ட தொண்டர்களையும் கச்சேரி ஜூரியர்களையும் பொலிசார் தாக்கியது ஜனநாயகத்துக்கு முரணான செயலாகும். இது நடந்து ஒரு வாரமாகியும் அரசாங்கமும், பிரதமரும் மெளனமாக இருப்பது தமிழ்மக்களை வேதனைக்குள் ஆழ்த்துவதாகும்.

அரசியல் கட்சிகள், தொழிற்சங்க இயக்கங்கள், கலாச்சார கழகங்கள் ஆகியவற்றின் வட்டமேசை மகாநாடொன்றைக் கூட்டி மொழிப்பிரச்சினைக்கு நிரந்தரமான ஒரு முடிவு காணும்படி அரசாங்கத்தைக் கேட்டுக்கொள்கிறோம்.

இந்தப் பிரச்சினை தீர்க்கப்படாமல் இப்படியே இருக்குமானால் இன்னும் நூறு ஆண்டுகள் சென்றால்கூட நாட்டின் பொருளாதார அபிவிருத்திக்கு வழி ஏற்படாது. எனவே தமிழ்பேசும் மக்களின் மொழி உரிமைபோன்ற எல்லாப்பிரச்சினைகளையும் உடனடியாகத் தீர்த்துவைக்குமாறு பிரதமர் திருமதி ஸ்ரீமா பண்டார நாயக்காவைக் கேட்டுக்கொள்கிறோம்.

காங்கோவிலிருந்து வெளியேறி அம்சகொள்கை

நியூயார்க் காங்கோவிலிருந்து பெல்ஜியம் வெளியேறுவதற்கு 3 அம்சக் கொள்கையை அது வெளியிட்டிருக்கிறது.

"முறைத்துப் பார்த்தேன் குத்தினார்"

அவிசாவளை "முறைத்துப் பார்த்தேன்; அதற்காக குத்தினார்" என்று அவிசாவளை நீதிபதி திரு. கே. ஜி. எஸ். சுவாரிஸ்டீம் முதலினாமி என்ற ஒரு தபால் காரர் கூறினார்.

இந்த வழக்கில் எதிரியான அபரத்தின தாம் குற்றவாளியல்லவென்றார் விசாரணை ரணை பின்போடப்பட்டது.

இந்தியாவுக்கு ஜெர்மன் பேராசிரியர்

கல்வித்துறையில் இந்திய - ஜெர்மன் ஒத்துழைப்பு அதிகரித்து வருகிறது. இந்திய மாணவர்களுக்கு மேற்கு ஜெர்மனியில் கல்வி கற்க உபகாரச்சம்பளம் தரவும் ஏற்பாடு செய்யப்பட்டுள்ளது. ஜெர்மன் பேராசிரியர்களை இந்தியக் கல்விக்களுக்கு ஆசிரியர்களாக சேவை செய்ய அனுப்பும்படி இந்திய சர்க்கார் கேட்டிருக்கிறது.

குடிதண்ணீர் கஷ்டம்

இரத்தினபுரி இரத்தினபுரியில் குடி தண்ணீர் கஷ்டம் ஏற்பட்டிருக்கிறது. நீர்த்தேக்கம்வற்றியதே இதற்குக் காரணம்.

திரு. ஹமர்ஷெட் எழுதிய கடிதத்திற்குப்பதில் அளிக்கும் வகையிலேயே இக்கடிதம் எழுதப்பட்டிருக்கிறது.

புதிய ரயில் பாதை வேண்டும்

புதுடிவில் இந்திய லோக சபையில் ரயில்வே வரவு செலவுத் திட்டத்தின்மீதான விவாதம் தொடர்ந்து நடைபெற்ற பொழுது உறுப்பினர்கள் பலர் தத்தம் தொகுதிகளுக்குப் புதிய ரயில் பாதைகள் அமைத்துத்தருமாறு அரசாங்கத்தை வேண்டினர்.

எம். பி.க்கள் ஆட்சேபம்

மட்டக்களப்பு இராணுவமும் பொலிசாரும் சத்தியாக்கிரகிகளை வழிமறித்து இடைஞ்சல் செய்வதாக ஆட்சேபம் தெரிவித்து மட்டக்களப்பு மாவட்டத்தைச் சேர்ந்த ராண்கு எம். பி.க்கள்மகா தேசாதிபதிக்கு தந்தி அனுப்பியுள்ளனர்.

ரெயில் நேங்கள்

யாழ்ப்பாணம் - கோட்டை	காலை 5.40+	- பி.ப 1.20
காலை 7.25	- மாலை 7.15	
பி.ப 2.26	- இரவு 10.05	
மாலை 6.36	- காலை 5.15	
மாலை 8.52*	- காலை 6.15	
கோட்டை - யாழ்ப்பாணம்	காலை 6.00	- பி.ப 1.23
காலை 6.45	- மாலை 5.55	
பி.ப 2.15	- இரவு 9.52	
மாலை 7.15	- காலை 5.05	

+ ஞாயிறு இல்லை
* ஞாயிறு மட்டுமே

ஆரம்ப தீனம் மார்ச் 3-ந் தீகதி வெள்ளி முதல்!

- கிங்ஸ்லி (கொழும்பு)
- பிளாஸா (வெள்ளவத்தை)
- நவா (கொம்பனித்தெரு)
- வெலிங்டன் (யாழ்ப்பாணம்)
- விஜயா (மட்டக்களப்பு)
- வெம்பிளி (கண்டி)
- ஸ்ரீ கிருஷ்ண (திருக்கோணமலை)
- விஜிதா (மஸ்கேவியா)
- மொடர்ன் (பதுளை)

- என். டி. ராமராவ் - செளகார் ஜானகி
- வி. நாகையா
- டி. எஸ். பாஸையா
- பி. கண்ணம்பா
- கிரீஜா
- பி. எஸ். வீரப்பா
- மோகனா
- குசலகுமார்
- டி. ஆர். ராமச்சந்திரன்
- விஜயலட்சுமி
- ஓ. ஏ. கே. தேவர்
- ராஜநலா
- எஸ். வரலட்சுமி



ராஜ சேவை

டைரக்டர்ஷன்: க. காமேஸ்வரன்
சங்கீதம்: டி. வி. ராஜா
வசனம் - பாடல்கள்: தஞ்சை ராமையாதாஸ்

இப்பாழுது யாழ்ப்பாணம் மனோகராவில் திரையிடப்படுகிறது
கே. ஆர். ராமசாமி
செளர்ச்சிக்கவாசல்

ராணுவம் வாய்ப்பாகும் வரை வேலைநிறுத்தம்

தபால்ஊழியர் தீர்மானம்

யாழ்ப்பாணம், வெள்ளி

யாழ்ப்பாணத்திலிருந்து இராணுவம் வாய்ப்பெறும் படுவவரையில் வேலை செய்வதில்லையென்று யாழ்ப்பாணம் தபால் இலாகாவைச் சேர்ந்த சிப்பந்திகள் நேற்றுத் தீர்மானித்தனர்.

திரு. வி. கே. கந்தையா என்ற 32 வயதான தபால் சேவகர் ஒருவர் இராணுவ வீரர் ஒருவரால் தாக்கப்பட்டுக் காயமடைந்ததுதான் இதற்குக் காரணமாகும்.

தபால் சேவகர் கந்தையா நேற்றுக் காலை தபால் விநியோகம் செய்து கொண்டிருந்த சமயம் இராணுவ வீரர் ஒருவர் அவரின் நெஞ்சில் துப்பாக்கி முனையில் உள்ள ஈட்டியால் குத்தியதாகக் கூறப்படுகிறது.

காயமடைந்த திரு. கந்தையா உடனடியாக ஆஸ்பத்திரிக்கு எடுத்துச் செல்லப்பட்டு சத்திர சிகிச்சை செய்யப்பட்டார். திரு. கந்தையா வின் உயிருக்கு ஆபத்தில்லையென்று தெரிவிக்கப்பட்டது.

நேற்றைய மறியல் இயக்கத்தின் போது சண்டிக்குளிச் சந்தியில் ஓட்டமாக வீதியை சத்தியாக்கிரகிகள் மறித்துக் கொண்டனர். சண்டிக்குளிச் சந்தியை நோக்கி கச்சேரிப் பக்கமாக வந்துகொண்டிருந்த இராணுவ வீரர் 'ஜிப்' வண்டி போவதற்கு வழியில்லாபல் நிற்கவேண்டி நேரிட்டது.

சத்தியாக்கிரகிகள் முன் கடமையாற்றிக் கொண்டிருந்த கடற்படை வீரர்கள் வழிவிட்டுக் கொடுக்கும்படி சத்தியாக்கிரகிகளைக் கேட்டுக்கொண்டனர். சத்தியாக்கிரகிகள் வழிவிட்டுக் கொடுக்காமல் மறியல் செய்ததால் கடற்படை வீரர்கள் சத்தியாக்கிரகிகளை துப்பாக்கிப்பிடியால் அடித்து இழுத்தெறிந்தார்கள். இதன்பின் இராணுவ 'ஜிப்' தளையர யானத்தைத் தொடர்ந்தது. துப்பாக்கிப்பிடித் தாக்குதலில் ஏழுபேர் காயமடைந்தனர்.

எம். அருணாசலம் (45 வயது) எஸ். கந்தசாமி (22 வயது) எஸ். கார்த்திகேசு (55 வயது) யோகராசன் (20) கமலேந்திரன் பெரியதம்பி (23) ஆகியோர் காயமடைந்தனர். இவர்கள் ஆஸ்பத்திரியில் சிகிச்சை பெற்று வருகின்றனர்.

வடக்கு, கிழக்கு மாகாணங்களின் இராணுவ நடவடிக்கை பார்லிமெண்டில் பலத்த கண்டனம்

கொழும்பு, வெள்ளி நேற்றிரவு பிரதிநிதிகள் சபையில் ஒத்திவைப்புப் பிரேரணை மீது சமசமரவீர சித்தலை வர் டாக்டர் என். எம். பெரேரா பேசுகையில் வடக்கு, கிழக்கு மாகாணங்களில் உருவாகியுள்ள நிலைமை குறித்துக் கவலை தெரிவித்தார். "காக்கோவில் நடைபெற்ற சம்பவங்கள் பற்றியும் சிறுபான்மையோரின் உரிமைகள் பற்றியும் நாம் அதிகமாகப் பேசியிருக்கிறோம். எனவே இவ்வகையின் பெயருக்கு அவமானம் ஏற்படுவதை நான் வீறும்பவில்லை" என்றார். டாக்டர் என். எம்.

வடக்கு, கிழக்கு மாகாணங்களுக்கு இராணுவம் அனுப்பப்பட்டதைக் கண்டித்து அவர் மேலும் பேசியதாவது: இப்போது உருவாகியுள்ள பிரச்சனை மிகக்கவனமாகக் கையாளப்படவேண்டிய தொன்று. சகலதரப்பினரது நன்மையை உத்தேசித்து இப்பிரச்சனை விரைவில் தீர்க்கப்படவேண்டும்.

அவர் மேலும் குறிப்பிட்டதாவது: ஒரு தடவை நிகழ்ந்த சம்பவங்களை நாம் பார்த்திருக்கிறோம். அது மீண்டும் நிகழ்வதை நாம் வீறும்பவில்லை. இராணுவசட்டத்தின் 23-வது பிரிவின்கீழ் இராணுவம் அழைக்கப்பட்டிருக்கிறது. ஆனால் அந்தக்குறிப்பிட்ட வரத்து அத்தியாவசிய சேவைகளை சீர்திருத்திப்பதற்குத் தான் அதிகாரமளிக்கிறது. இராணுவத்தினர் நடவடிக்கைகள் இந்த அதிகாரத்தை மீறிவிட்டதாகவே நான் கவலைப்படுகிறேன்.

உண்மையில் தடை செய்யப்பெற்ற பகுதிகள், தடை செய்யப்படாத பகுதிகள் என யாழ்ப்பாணம் பிரிக்கப்பட்டிருப்பதாக நான் கருதுகிறேன். சிலர் விடுகளுக்குள்ளேயே காவல் வைக்கப்பட்டுள்ளனர். தபால்காரர் ஒருவர் துப்பாக்கி முனையால் தாக்கப்பட்டிருக்கிறார். பள்ளிக்கூட மாணவர்கள் பாதிக்கப்பட்டுள்ளனர் சத்தியாக்கிரகிகளுக்கு உணவளித்தவர்கள் தாக்கப்பட்டுள்ளனர். டாக்டர்களும், தாதிமாரும் தடுக்கப்பட்டதனால் ஆஸ்பத்திரி வேலைகள் தடைப்பட்டிருக்கின்றன. எனவே, இந்த நிலைமையை குறித்து அரசாங்கம் கவனமாகப் பரிசீலனை செய்து நடவடிக்கை எடுக்கவேண்டும்.

சம்பந்தப்பட்ட மந்திரியிடம் இதனை அறிவிப்பதாக ஸ்தல ஸ்தாபன மந்திரி திரு. மகாநாமசமரவீர தெரிவித்தார்.

திரு. தஹநாயக்கா பேசுகையில் யாழ்ப்பாணம் மத்திய கல்லூரியில் இராணுவம் குடியேறியிருப்பதாகவும் விடுதிகளிலிருந்து மாணவர்கள் வெளியேற்றப்பட்டிருப்பதாகவும் நமக்குத் தந்தி கிடைத்திருக்கிறது என்றார். இராணுவத்தின் இந்த நடவடிக்கைகளுக்கு அங்கீகாரமளிக்கப்பட்டதாக என்று திரு. தஹநாயக்கா கேட்டார். கல்வி மந்திரி திரு. பதியுதினமுகம்மது நாம் இது விஷயமாக ஆராய்வதாய் பதிலளித்தார்.

டாக்டர் கொவில்லின் ஆர். டி. சில்வா பேசுகையில் வவனியா பொலனறுவை ஆகிய இடங்களிலும், தோட்டப்பகுதிகளிலும் இராணுவம் நிறுத்தப்பட்ட

இராணுவத்தை உடனே அகற்ற கோரிக்கை மகாதேசாதிபதிக்கு வர்த்தகர் சங்கம் தந்தி

யாழ்ப்பாணம், வியாழன் சண்டிக்குளியில் அமைதியாக சத்தியாக்கிரகம் செய்து கொண்டிருந்த தமது அங்கத்தவர்கள் மீது இராணுவத்தினர் தாக்குதல் நடத்தியது குறித்து ஆட்சேபம் தெரிவித்து 'யாழ் வர்த்தகர் தழி' இயக்கத்தினர், மகாதேசாதிபதிக்கும், பிரதம மந்திரிக்கும் தந்தியனுப்பி இருக்கின்றனர். இராணுவத்தின் நடவடிக்கை மிருகத்தனமானதென்றும் நாட்டின் அமைதியைக் கருத்திற்கொண்டு இராணுவத்தை உடனடியாக வாய்ப்பெறும்படியும் யாழ்வர்த்தகர் தழி இயக்கத்தினர் தமது தந்திச் செய்தியில் கேட்டுள்ளனர்.

நேற்றுக்காலை யாழ்வர்த்தகர் தழி இயக்கத்தினர்

நடந்துவரும் தொண்டர்கள்

யாழ்ப்பாணம், வெள்ளி கிளிநொச்சி எம். பி. திரு. சிவசந்தரத்தின் தலைமையில் யாழ்ப்பாணக் கச்சேரிக்கு கால் நடையாக நேற்றுப் புறப்பட்டு முன்னூற்றுக்கு மேலான சத்தியாக்கிரகத் தொண்டர்கள் இன்று காலை 6 மணிக்கு கச்சேரி வந்து சேர்வார்களென எதிர்பார்க்கப்படுகிறது.

இராணுவத்தை உடனே அகற்ற கோரிக்கை மகாதேசாதிபதிக்கு வர்த்தகர் சங்கம் தந்தி

பெருந்தொகையினராக நாவலர் சந்தியிலிருந்து கலோச அட்டைகள் சகிதம் ஊர்வலமாகப் புறப்பட்டனர். இராணுவம் முசாயிடிருந்த இடங்களில் மாலை மூன்று மணிவரை சத்தியாக்கிரகம் செய்ததாகவும் அதன் காரணமாக இராணுவத்தினர் தங்களைத் தாக்கியதாகவும் வர்த்தகர் தெரிவித்தனர். தாக்கப்பட்டவர்களில் சிலர் ஆஸ்பத்திரியில் அனுமதிக்கப்பட்டதாகத் தெரிகிறது.

வர்த்தகர் ஊர்வலம் கச்சேரியை அடைந்த போது வர்த்தக சங்கத்தின் பொருளாளர், திரு. எஸ். ஜே. வி. செல்வநாயகத்திடம் 45 ஆயிரம் ரூபாய் பணமுடிப்பொன்றை வர்த்தகர்களின் சார்பில் கையளித்தார்.

அத்தியாவசிய பொருட்களின் விலைக்கட்டுப்பாடு எதிர்க்கட்சி அமல் நடத்த தீர்மானம்

கொழும்பு மார்ச் 3 அத்தியாவசியப் பொருட்களின் விலைக்கட்டுப்பாட்டைத் தொடர்ச்சியாக அமல் நடத்துவதென அரசாங்கம் தீர்மானித்திருக்கிறது. விலைக்கட்டுப்பாட்டுச்சட்டம் சம்பந்தமாக விசேஷ அரசாங்க வர்த்தமானி நேற்றுப்பிரகடனம் செய்யப்பட்டது. இறக்குமதியாளர்கள் வீயாபாரிகள் ஆகியோர் தங்களுக்கு கையிருப்புக்கான சம்பந்தப்பட்ட அதிகாரிக்குச் சமர்ப்பிக்கவேண்டும் எனவும் தீர்மானிக்கப்பட்டது.

புதிய அரசாங்க அதிபர்

யாழ்ப்பாணம், வெள்ளி யாழ்ப்பாண பகுதியின் புதிய அரசாங்க அதிபராக திரு. என். பி. விஜயரத்தினம் நியமிக்கப்பட்டுள்ளார். திரு. விஜயரத்தினம் அநுராதபுரத்தில் அரசாங்க அதிபராகக் கடமையாற்றியவர்.

டிருப்பது எதற்காக என நமக்கு விளங்கவில்லை என்றார். மலைநாட்டில் இராணுவம் நிறுத்தப்பட்டது தோட்டத்தொழிலாளரைப் பயமுறுத்துவதற்காக என்று அவர் கேட்டார். குழப்பம் ஏற்பட்டிருக்கும் பகுதிகளில் என்னென்ன அபிவிருத்திகள் ஏற்படுகின்றனவென்பது பற்றி சபைக்கு அறிவிக்கப்படவேண்டும் என்று அவர் கேட்டுக்கொண்டார்.

சம்பந்தப்பட்ட மந்திரியிடம் இது விஷயம் தெரிவிப்பதாக திரு. மகாநாமசமரவீர பதிலளித்தார்.

தொண்டர்களை இராணுவம் தாக்கியது

யாழ்ப்பாணம் சென்ஜோன்ஸ் கல்லூரிக்கு முன்னால் சத்தியாக்கிரகம் செய்த தொண்டர்கள் மீது இராணுவத்தினர் தாக்குதல் நடத்தினர். இந்த சம்பவத்தில் காயமுற்ற ஒரு சிலர் உடனடியாக ஆஸ்பத்திரியும் சேர்க்கப்பட்டனர்.

ஆயுதம் தாங்கிய கடற்படையினர் யாழ். வழக்கறிஞர் சங்கம் கவலை

யாழ்ப்பாணம், வியாழன் ஆயுதம் தாங்கிய கடற்படையினரை அரசாங்கம் யாழ்ப்பாணத்துக்கு அனுப்பிவைத்திருப்பதை யாழ்ப்பாணம் நீதிமன்ற வழக்கறிஞர்கள் சங்கம் மிகுந்த கவலையுடன் கவனித்து வருகின்றது. சங்கத்தின் அவசர கூட்டமொன்று நேற்றுக் கூடி, அட்வகேட்கள்: திரு. ரி. கணேசலிங்கம், திரு. எஸ். நாகராஜா, குழப்ப. என். எம். எச். சாகிது, புத்தூர். திரு. ஆர். விஸ்வநாதன், திரு. ஜி. மீ. இராஜரத்தினம் ஆகியோரைக்கொண்ட ஒரு தீர்வாகசபையை நியமித்தது.

கடற்படையினரின் நடவடிக்கைகளைப் பற்றி மக்களின் சந்தேகம் மிகுந்திருப்பதைப் பாதிக்குமாயினால் அவர்கள் இச்சபையினருக்கு அது சம்பந்தமான முறைப்பாடுகளைச் செய்து சட்ட ஆலோசனை பெற்றுக்கொள்ளலாம் என்ற தீர்மானம் நீதிமன்ற வழக்கறிஞர் சங்கம் கூட்டத்தில் நிகழ்வுகளைப்பெற்றது.

ராணுவமே (1-ம் பக்கத் தொடர்ச்சி) கச்சேரி முன்

கச்சேரி முன்பாக நேற்று இருந்த இராணுவத்தடைகெடுபிடி, இன்று தளர்த்தப்பட்டுள்ளது. இராணுவ காவல் பலமாக இருப்பினும், அப்பகுதியில் போக்குவரத்துகள் அனுமதிக்கப்பட்டுள்ளது. மக்கள் நடமாட்டமுள்ளது.

கச்சேரி பின்வாசல் முன்பாக திரு. வி. என். நவரத்தினம் தலைமையிலும், மற்றோர் வாசல் முன் திரு. கதிரவேற்பிள்ளை தலைமையிலும் தொண்டர்கள் இரவு பகலாக அமைதியாக இருந்து சத்தியாக்கிரகம் செய்துவருகிறார்கள்.

இராப்பகலாக உணவும், குடிதண்ணீரும் இல்லாதிருந்தும், தொண்டர்கள் உறுதியுடன் அமைதியாகக் காணப்பட்டார்கள்.

இன்று காலை கச்சேரி முன்பகுதிக்கு வர்த்து அனுமதிக்கப்பட்டதால், தலைவர் திரு. என். ஜே. வி. செல்வநாயகம், தோட்டாரில் மறியல் நடக்கும் பகுதிகளுக்குச் சென்று பார்வைபட்டார்.

முன்று கல்லூரிகளில் இராணுவம்

இந்துக் கல்லூரி, யாழ்ப்பாண மத்திய கல்லூரி, ஸ்டான்லி கல்லூரி இவைகளை இராணுவம் கைப்பற்றியுள்ளன. கல்லூரிகளுக்கு மாணவர்கள் போகாத காரணத்தால் யாழ்ப்பாணத்திலுள்ள கல்லூரிகள் முடப்பட்டுள்ளன. மாணவர்கள் இன்று காலை யாழ்ப்பாணத்தில் பல வீதிகளிலும், பல கோஷங்கள் செய்துகொண்டு ஊர்வலமாகச் சென்றனர்.

இன்று கடைகள் எல்லாம் திறக்கப்பட்டுள்ளன. ஊரெல்லாம் கறுப்புக் கொடிகள் இன்னும் பறந்துகொண்டிருக்கின்றன.

மாணவர்கள் ஊர்வலம்

யாழ்ப்பாணம் இந்துக்கல்லூரி, மத்தியக் கல்லூரி மாணவர் விடுதிகளிலிருந்து அகற்றப்பட்ட மாணவர்கள், இன்று விதிகள் வழியாக ஊர்வலமாகச் சென்றனர். கலோகங்கள் கொறித்த அட்டைகளுடனும் கொடிகளுடனும் அவர்கள் கச்சேரியை நோக்கிச் சென்றனர். இந்த மாணவர் விடுதிகளை இராணுவம் கைப்பற்றியிருப்பதால் இம்மாணவர்கள் மிகுந்த அவதிக்குள்ளாயிருக்கின்றனர். வியாழன் இரவு இவர்களுக்கு கல்லூரி விடுதிகளில் உணவு அளிக்கப்பட்டது.

ஊர்வலத்தில் மாணவர்கள் பொதுமக்களிடம் உண்டியற் பணம்பெற்றுச் சென்றனர்.

மானிப்பாய் மாணவர்கள் ஊர்வலம்

மானிப்பாய்ப் பகுதியைச் சேர்ந்த பள்ளிக்கூட மாணவர்கள் மானிப்பாயிலிருந்து கச்சேரியை நோக்கி இன்று ஊர்வலமாகச் சென்றனர். அங்குள்ள அநேக பள்ளிக்கூடங்கள் இன்று முடப்பட்டன.

சமத்துவ மரியாதை (1-ம் பக்கத் தொடர்ச்சி)

நாட்டைத் தன் ஆதிக் கவனித்துக்கொண்டிருக்கிறார். "பிரதமம் மாறுதலுக்கே இவர்களில் மார்சு" என்று குறிப்பிட்டுள்ளது. மன: தன் சமத்துவ மரியாதை வேண்டியது இது. உலக அளவியமாகிவிட்டிருக்கிறதெனக் குறிப்பிட்டுக் குறுக்கே கருடியாருர்.